

शहांसमोर एकनाथ शिंदेंचा ‘जय गुजरात’चा नारा

पुणे : आज मी, देवेंद्र फडणवीस आणि अजित पवार एक टीम बनून काम करत आहोत. या राज्याला पुढे घेऊन जात आहोत. मी तुम्हाला मनापासून शुभेच्छा देतो. अशीच एकजूट मजबूत ठेवा. या राज्याच्या विकासात आपलही योगदान आहे. आपल्याला उद्योग, व्यवसायात कुठली अडचण येणार नाही असा विश्वास व्यक्त करतो असे एकनाथ शिंदे म्हणाले. यावेळी अमित शाहंसाठी त्यांनी एक खास शेर म्हटला. भाषण संपवताना उपमुख्यमंत्री एकनाथ शिंदे यांनी जय हिंद,



आमच्यासाठी वेगळे नाहीत. मोदीजींची सावली म्हणजे अमितभाई आहेत. अमित शाहांचा स्पर्श झाल्यानंतर त्या कार्याचे सोने होते. तुम्ही सर्व लक्ष्मीपुत्र आहात. आनंद दिघे साहेबांचे शब्द मला आठवतात. कुठलही शहर असो, गहसंकूल असो, त्या शहराला बाजारपेठ नसेल तर शोभा वाढत नाही. व्यवसाय, बाजारपेठ बनवणारे तुम्ही लोक आहात. तुम्ही व्यापारी आहात. तुमच्याशिवाय कुठल्या शहराची शोभा वाढत नाही अशा शब्दात एकनाथ शिंदे यांनी कौतुक केले. अमित भाई आव्हानाला ते संधी समजतात या सेंटॅराचा भविष्यात अजून विस्तार होईल. अमित भाई राष्ट्रहिताला पहिले प्राधान्य देतात. आव्हानाला ते संधी समजतात.

त्यांच्या कार्यशैलीत दृढता, संकल्प आहे. नव्या भारताच्या निर्माणाला मोदींसोबत त्याचे योगदान महत्वाचे आहे. अमित भाई कुशल रणनितीकार आहेत. त्यांच्या रणनितीने नेतृत्वाने अशक्य ते शक्य करून दाखवले. काश्मीरमधील कलम ३७० हटवण्याचा ऐतिहासिक निर्णय असो. अमित शाहंनी राष्ट्रहिताला नेहमी वरती ठेवले असे असं कौतुक करताना एकनाथ शिंदे म्हणाले. अमित शाह चट्टानासारखे माझ्यामागे उभे होते’ भारताच्या प्रत्येक नागरिकासाठी त्यांचे उज्ज्वल भविष्याच स्वप्न आहे. मला स्वतःला अनुभव आहे. २०२२ साली तुम्हाला माहित असेल, या राज्यात मंदिरे, बाजारपेठा सगळे बंद होते. सगळे स्पीड ब्रेकर होते. त्यावेळी सर्वसामान्यांच सरकार आणण्याची गरज होती. मोदीजींच मार्गदर्शन होतच. पण अमित शाह चट्टानासारखे माझ्यामागे उभे होते. काम सोपे नव्हते. राज्याच्या विकासाची विषय येतो, तेव्हा अशी पावल उचलावी लागतात असे एकनाथ शिंदे म्हणाले.

जय महाराष्ट्र, जय गुजरातचा नारा दिला.

आजचा दिवस पुन्हा गुजराती समाजासाठी ऐतिहासिक दिवस आहे. इथे कुठस्या गोष्टीची कमतरता नाही. कारण तुम्ही सर्व लक्ष्मीपुत्र आहात. त्यामुळे काही कमी पडण्याचा प्रश्नच येत नाही. मोदीजी ज्या कार्यांचे भूमिपूजन करतात ती काम वेगवान गतीने पूर्ण होतात. मी आपला अनुभव सांगतोय, समृद्धी हायवे असो, कोस्टल रोड असो अशी अनेक उदाहरण आहेत. त्यांचे भूमिपूजन आणि उद्घाटन दोन्ही मोदीजींनी केले. या वास्तूच भूमिपूजन मोदीजींनी केले. पण लोकार्पण अमित भाईंच्या हस्ते होतय असे एकनाथ शिंदे म्हणाले. ते कोंढवा बुद्रुक येथे जयराज स्पोर्ट्स आणि कन्व्हेन्शन सेंटरच्या उद्घाटन कार्यक्रमात बोलत होते. एकनाथ शिंदे यांनी या कार्यक्रमात अमित शाह यांचे भरभरून कौतुक केले.

नरेंद्र मोदी आणि अमित शाह

मुंबईसह राज्यातील कबुतरखाने बंद होणार; उद्योग मंत्री उदय सामंत यांची माहिती

मुंबई : शहराच्या विविध भागात असलेल्या कबुतरखान्यांमुळे नागरिकांना श्वसनाचे आजार वाढले आहेत. त्यामुळे मुंबईतील कबुतरखाने तत्काळ बंद करण्याची कारवाई करण्याचे आदेश देण्यात येतील, अशी माहिती उद्योग मंत्री उदय सामंत यांनी दिली. कबुतरखाने बंद करण्याबाबत विधान परिषद सदस्य मनीषा कायंदे यांनी तारांकित प्रश्न उपस्थित केला होता, तर आमदार चित्रा वाघ यांनीही कबुतरांमुळे घरातील व्यक्तीला गमवावे लागल्याचे निदर्शनास आणून देत तातडीने मुंबई आणि राज्यातील कबुतरखाने बंद करण्याची मागणी केली. या प्रश्नाला उत्तर देताना मंत्री सामंत यांनी पुन्हा

मनपाला कबुतरखाने बंद करण्याची मोहीम एका महिन्यात राबविण्याचे निर्देश देण्यात येतील, असे आश्वासन



दिले. आमदार कायंदे यांनी उपस्थित केलेल्या प्रश्नाला उत्तर देताना मंत्री सामंत बोलत होते. यावेळी सदस्य चित्रा वाघ यांनी चर्चेत सहभाग

घेतला. कबुतरखाने आणि त्यामुळे होणाऱ्या आरोग्यविषयक त्रासाबाबत मंत्री सामंत यांनी विधान परिषदेत

पुन्हा सुरू झाल्याचे दिसून आले. कबुतरांना धान्य टाकणे थांबण्यासाठी जनजागृती आवश्यक आहे.

महापालिकेला एका महिन्यात कबुतरखाने बंद करण्यासाठी विशेष मोहीम राबवण्याचे निर्देश लवकरच दिले जातील, असे त्यांनी सांगितले.

मुंबईत ५१ कबुतरखाने

मुंबई मनपा हद्दीत ५१ कबुतरखाने आहेत. या ठिकाणी कबुतरांमुळे श्वसनविकार, दुर्गंधी व प्रदूषण वाढत असून, यावर नियंत्रण आवश्यक आहे. कबुतरखान्यांबाबत तातडीने विशेष मोहीम घेण्याबाबत मुंबई मनपाला आदेश देण्यात येतील, असे मंत्री सामंत यांनी विधानपरिषदेत सांगितले.

कराडच्या कार्यकर्त्याने केला मतिमंद मुलीवर अत्याचार : नागरिकांनी दिला चोप

केज : संतोष देशमुख हत्या प्रकरणातील मुख्य आरोपी वाल्मीक कराडवरील सर्व गुन्हे मागे घ्यावेत या मागणीसाठी केज तालुक्यात पाण्याच्या टाकीवर चढून पाच महिन्यांपूर्वी आंदोलन करणा-या समर्थक नानासाहेब चौरे या तरुणाने मतिमंद तरुणीवर अत्याचार केल्याची घटना घडली आहे. या प्रकरणी गुन्हा दाखल झाला असून आरोपीला अटक केली आहे.

२ जुलै रोजी दुपारी अडीच वाजण्याच्या सुमारास अविवाहित असलेली मतिमंद तरुणी तिच्या भावजयसोबत भावाच्या लहान

मुलाला डोस देण्यासाठी आरोग्य उपकेंद्राजवळील गोठ्यात एकटी थांबली होती. ही संधी साधून आरोपी



नानासाहेब भानुदास चौरे(४०) याने तरुणीवर अत्याचार केला. या प्रकरणी २ जुलै रोजी रात्री १० वाजता पीडित मुलीने केज पोलिस ठाण्यात

दिलेल्या तक्रारीवरून गुन्हा दाखल झाला असून पोलिसांनी आरोपीला अटक केली आहे. दरम्यान पीडितेची वैद्यकीस तपासणी झाली असून तपास पिक पथकाचे प्रमुख पोलिस उपनिरीक्षक प्रकाश शेळके हे करीत आहेत. आरोपीवर अनेक गंभीर गुन्हे नानासाहेब चौरे याच्याविरुद्ध या पूर्वीही लैंगिक अत्याचार, बालकांचे शोषण, अॅट्रांसिटीसह, अवैध दारू विक्री अशा प्रकारे अनेक गुन्हे दाखल आहेत. एका लैंगिक अत्याचारच्या गुन्ह्यात त्याला शिक्षा झालेली आहे, तर एक प्रकरण न्यायप्रविष्ट असल्याची माहिती

पोलिस निरीक्षक स्वप्नील उनवणे यांनी दिली आहे.

नागरिकांच्या मारहाणीत आरोपी जखमी मतिमंद मुलीवर अत्याचार करताना तिच्या भावजयने पाहून आरडाओरडा केल्याने जमा झालेल्या नागरिकांनी आरोपी नानासाहेब चौरे याला बेदम मारहाण केली. यात तो जखमी झाला असून त्याच्यावर अंबाजोगाई येथील स्वाराती रुग्णालयात पोलिस बंदोबस्तात उपचार केले जात आहेत अशी माहिती पोलिस उपनिरीक्षक प्रकाश शेळके यांनी दिली.

तृप्ती देसाईसह पिडितेवर सांगलीत गुन्हा दाखल : रूपाली चाकणकर यांच्यावर आर्थिक आरोप

सांगली : कडेगाव येथील वरिष्ठ पोलिस निरीक्षकाने केलेल्या बलात्कार प्रकरणात राज्य महिला आयोगाच्या अध्यक्षा रूपाली चाकणकर यांच्यावर आर्थिक आरोप केल्याबद्दल भूमाता बिग्रेडच्या अध्यक्ष तृप्ती देसाई व पिडित तरुणीवर विश्रामबाग पोलिस ठाण्यात गुन्हा दाखल केला. राज्य महिला आयोगाच्या सदस्य सचिव डॉ. पद्मश्री बनाडे यांनी याबाबत फिर्याद दिली आहे. भूमाता बिग्रेडच्या अध्यक्ष तृप्ती देसाई यांच्या उपस्थितीत पीडितेने

दि. २८ मे रोजी सांगलीत पत्रकार परिषदेत कैफीयत मांडली होती. २०२० मध्ये कडेगावच्या तत्कालीन पोलिस निरीक्षक बिपीन हसबनीस याने स्पर्धा परीक्षेच्या मार्गदर्शनाच्या निमित्ताने घरी नेऊन बलात्कार केल्याप्रकरणी गुन्हा दाखल झाला होता. राज्यभर आंदोलन सुरू झाले. तेव्हा तत्कालीन गृहमंत्री अनिल देशमुख, महिला आयोगाच्या अध्यक्षा रूपाली चाकणकर यांनी पोलिस अधिका-याला वाचवण्याची विनंती करून

पुनर्वसनाची हमी दिली.



तेव्हा दीड कोटी रूपयांची

ऑफर दिल्याचा आरोप पिडितेने केला. तत्कालीन पोलिस अधिका-यांनी सांगलीत हॉटेलमध्ये पिडितेला चार दिवस नजरकैदेत ठेवले. महिला आयोग, पोलिस प्रशासन आणि सत्ताधारी संशयितांना पाठीशी घालत असल्याचा आरोपही केला. दरम्यान, तृप्ती देसाई व पिडितेने सांगलीत केलेल्या आरोपांची दखल महिला आयोगाने घेतली. त्यानुसार सदस्य सचिव डॉ. बनाडे यांनी दि. ३ जुलै रोजी सांगलीत येऊन विश्रामबाग पोलिस ठाण्यात

फिर्याद दिली. या फिर्यादीत म्हंटले आहे, तृप्ती देसाई व पिडितेने सांगलीत येऊन महिला आयोगाच्या अध्यक्षा चाकणकर यांनी सहाद्री अतिथी गृहावर पैशाची मागणी केल्याचा आरोप केला आहे.

संशयित दोघींनी महिला आयोग, पोलिस किंवा अन्य यंत्रणेकडे तक्रार न देता, पुरावा सादर न करता चाकणकर यांच्यावर आरोप करून त्यांची प्रतिमा मलिन केली आहे. या फिर्यादीवरून तृप्ती देसाई व पिडित

महिलेविरुद्ध बीएनएस ३५६ (२), ३ (५) नुसार अदखलपात्र गुन्हा नोंदवला आहे. बीएनएस ३५६ (२), ३ (५) कलम काय आहे?

बीएनएस ३५६ (२) नुसार एखाद्या व्यक्तीची बदनामी करणे गुन्हा आहे. खोटे आणि अपमानकारक बोलल्यामुळे प्रतिष्ठेला हानी पोहोचू शकते. प्रतिमा मलिन होऊ शकते. त्याबद्दल या कलमानुसार गुन्हा दाखल केला जातो.

टीम इंडियाने उडवली यजमान इंग्लंडची झोप

लंडन : भारत-इंग्लंड यांच्यातील अँडरसन-तेंडुलकर ट्रॉफी स्पर्धेअंतर्गत खेळवण्यात येणा-या ५ सामन्यांच्या कसोटी मालिकेतील दुसरा सामना बर्मिंगहॅम येथील एजबॅस्टनच्या मैदानात रंगला आहे. दुस-या कसोटी सामन्यात भारतीय संघाने फलंदाजीनंतर गोलंदाजीत छाप सोडत दुसरा दिवसही आपल्या नावे केला आहे. हेडिंग्लेच्या मैदानातील पराभवानंतर मालिकेत कमबॅक करण्यासाठी टीम इंडियाने सामन्यावर पकड मिळवल्याचे दिसते. भारतीय संघाने पहिल्या डावात ५८७ धावा केल्यावर मैदानात बॅटिंगसाठी आलेल्या इंग्लंडच्या संघाची सुरुवात खराब झाली. टीम इंडियाच्या गोलंदाजांनी केलेला भेदक मारा आणि स्लिपमध्ये जागता पहारा देत क्षेत्ररक्षकांनी गोलंदाजांनी दिलेली साथ याच्या जोरावर दुस-या दिवसाअखेर भारतीय संघाने इंग्लंडला ८ व्या षटकात अवघ्या २५ धावांवर तीन धक्के दिले



संपादकीय

झाडांचे वाटप

मनुष्याला आपले जीवन जगण्यासाठी मूलभूत गरजा दिल्या आहेत. त्यामुळे जे काय मनुष्याचे अस्तित्व आहे ते झाडांमुळेच. तेव्हा मनुष्याला ज्या प्रमुख जीवनावश्यक वस्तू मिळतात त्या झाडांमुळे. त्यामुळे झाडे लावा, झाडे जगवा असे म्हणत असतो. अशी मोहीम शासकीय स्तरावर सुद्धा करण्यात आली आणि आजही ती चालू आहे. आता मात्र परिस्थिती वेगळी आहे. दिवसेंदिवस झाडांचे प्रमाण कमी होत आहे. त्यामुळे आता झाडे लावा, झाडे वाचवा अशी म्हणण्याची वेळ आपल्यावर आली आहे. तेव्हा हा संशोधनाचा महत्त्वाचा भाग जरी असला तरी प्रत्येकाने पावसाळ्यात किमान एक तरी झाड लावले पाहिजे. जी झाडे तोडली जातील त्यांना विरोध केला पाहिजे. एक झाड तोडल्यास किमान दोन झाडे लावली पाहिजेत. तरच झाडे वाचतील आणि पर्यावरणपूरक वातावरण राहील.

पृथ्वीवर आज जे काही मानवाचे अस्तित्व आहे त्याचे एकमेव कारण म्हणजे वृक्ष. त्यासाठी नागरिकांना झाडांचे महत्त्व समजून सांगितले पाहिजे. आज राज्यातील प्रत्येक गावामध्ये झाडे लावा, झाडे वाचवा हा उपक्रम राबविला गेला पाहिजे. तसेच या उपक्रमाबरोबर आज पर्यावरणाचे संतुलन राखण्यासाठी ‘एक व्यक्ती एक झाड’ लावले पाहिजे. हा उपक्रम प्रत्येक घराघरात राबवायला हवा. तरच वाढत्या तापमानाला आळा बसेल. त्यासाठी नागरिकांमध्ये जनजागृती करणे गरजेचे आहे. तरच नागरिक झाडे लावण्यास व त्यांचे संगोपन करण्यास प्रोत्साहित होतील. तेव्हा झाडे लावण्यासाठी त्यांना प्रोत्साहित केले पाहिजे. झाडांचे महत्त्व नागरिकांना पटवून दिले पाहिजे. आपण झाडांशिवाय जगू शकत नाही. हे नागरिकांना पटवून सांगितले पाहिजे. गावात झाडे वाचविण्यासाठी जनजागृती रॅली काढली पाहिजे. गावामध्ये मोक्याच्या ठिकाणी झाडांचे महत्त्व सांगणारे फलक लावले पाहिजेत. गावातील नागरिकांना जागृत करण्यासाठी ग्रामपंचायतीच्या माध्यमातून व्याख्याने आयोजित करावीत. गाव पातळीवर प्रत्येक घरानुसार झाडांचे वाटप करावे. रस्त्याच्या दोन्ही बाजूला झाडांची लागवड करावी. मात्र याचे आजच्या नवीन पिढीला काहीही देणे-घेणे नाही असेच दिसते. घरात कृत्रिम थंडगार हवा असली म्हणजे झाले. त्यासाठी आई-वडील काय करतात त्याचे त्यांना काहीच देणे नसते. झाडे लावण्यापेक्षा घरात मनीप्लॅट लावणे मुले पसंत करतात. म्हणे यामुळे घरात पैसा येतो, इतका अडाणीपणा. तेव्हा सर्वांनी झाडांचे महत्त्व लक्षात घेतले पाहिजे. पुढील वर्षी असे न म्हणता, या वर्षापासून मी झाडे लावून त्यांचे मी संगोपन करेन असे ध्येय प्रत्येकांनी ठेवले पाहिजे. कारण आपल्याला झाडे प्राणवायू देत असतात याची जाणीव असायला हवी. एकवेळ घनदाट दिसणारी हिरवीगार जंगले आता ओसाड दिसत आहेत. ज्याठिकाणी सुपीक जमीन होती त्या जमिनीतून शेतकरी राजा सोन्याचे गोठे पिकवत होता. आता त्याठिकाणी सिमेंटच्या गगनचुंबी इमारती दिसत आहेत. याचे कारण मानवाच्या गरजांमुळे झाडांची कत्तल होताना दिसत आहे. त्यामुळे जास्त उकाडा आणि पावसाचे कमी होत जाणारे प्रमाण याला आपणच जबाबदार आहेत. झाडांमुळे आपल्याला पुरेशी शुद्ध हवा, पिण्यासाठी पाणी व हवामान नियंत्रित करण्यात मदत होते. कारण झाडे ही नैसर्गिक संसाधने मानवाला पुरवीत असतात. आतापर्यंत आपण झाडे लावा, झाडे जगवा असे पावसाळा सुरू झाल्यावर म्हणत होतो. आता तसे म्हणून चालणार नाही. तसेच झाडांना खड्डे खोदून चालणार नाही.अलीकडे खोदलेले खड्डे सुद्धा चोरीला जातात. तेव्हा अगोदर झाडांची रोपे घेऊन येऊन जसे खड्डे खोदले जातील त्याप्रमाणे रोपे सुद्धा लावली पाहिजे. झाडांच्या सुरक्षिततेसाठी कुंपण सुद्धा घातले पाहिजे. झाडे लहान असताना त्याची देखभाल करावी. तसेच झाडे मोठी झाल्यावर ती तोडणार नाहीत याची काळजी घेण्यात यावी.आपण सर्वजण दरवर्षी ५ जून हा जागतिक पर्यावरण दिन म्हणून साजरा करीत असलो तरी जागतिक तापमानात वाढ होत आहे, याचा विचार होणे आवश्यक आहे. तसेच या दिवशी पर्यावरणाच्या संरक्षणासाठी पर्यावरणविषयक जागरूकता आणि कृती कार्यक्रम आयोजित केले जातात. हा दिवस आपल्या देशात ‘जंगले निसर्ग तुमच्या सेवेत’ आणि ‘प्लास्टिक प्रदूषणावर मात करा’ या थीमसह आयोजित केला आहे. जागतिक पर्यावरण दिनाची आपल्या देशातील थीम लक्षात घेऊन देशातील तापमानाचा विचार करता पुढील वर्षी ‘झाडे लावा, झाडे वाचवा’अशी थीम भारत सरकारने जाहीर करावी. त्या अगोदर देशातील प्रत्येक नागरिकांनी झाडे लावा,स झाडे वाचवा वचन बद्ध होऊ या.

राष्ट्रीय सेवा योजना विभागाच्या विद्यार्थ्यांनी घेतला भातलावणीचा आनंद

मंडणगड (प्रतिनिधी) दि. : सावित्रीबाई फुले शिक्षण प्रसारक मंडळाच्या लोकनेते गोपीनाथजी मुंडे कला, वाणिज्य व विज्ञान महाविद्यालयातील राष्ट्रीय सेवा योजना विभागाच्या स्वयंसेवकांनी बोरघर-उतेकरवाडी येथील शेतात ग्रामस्थांसोबत भातलावणीचा आनंद घेतला. या उपक्रमात ग्रामस्थ, प्रभारी प्राचार्य डॉ. वाल्मिक परहर, रा.से.यो. कार्यक्रमाधिकारी प्रा. संदीप निर्वाण, डॉ. संगीता घाडगे, डॉ. महेश कुलकर्णी आदी मान्यवर सहभागी झाले होते. झसुरुवातीला ग्रामस्थांकडून भातरोपे काढणे, भातासाठी शेत तयार करणे व भातलावणी कशा पध्दतीने लावणी करावी लागते याची सर्व स्वयंसेवकांनी माहिती करून घेतली.

त्यानंतर स्वयंसेवकांनी शेत नांगरुण घेतले व पारंपारीक पध्दतीने भाताची रोपे काढून भातलावणी करत भातलावणीचा आनंद



घेतला. झ्यावेळी कार्यक्रमाधिकारी प्रा. संदीप निर्वाण यांनी हा उपक्रम खरे तर स्वयंसेवकांमध्ये शेतीविषयक एक चांगला

सकारात्मक दृष्टीकोन निर्माण करणारा ठरला असून ग्रामीण भागातील जीवनशैली अनुभवण्याची एक चांगली संधी आपल्याला लाभली आहे असे सांगितले तर प्रभारी प्राचार्य डॉ. वाल्मिक परहर यांनी हा उपक्रम ग्रामीण भागातील जीवन समजून घेण्याचा आहे. अशा प्रकारचे समाजयोगी व प्रत्यक्ष विद्यार्थ्यांना अनुभव देणारे उपक्रम यापुढेही राबविण्यात येतील असे त्यांनी यावेळी सांगितले. झ्या उपक्रमात उपप्राचार्य डॉ. विष्णु जायभाये, प्रा. संजयकुमार इंगोले, ग्रंथपाल डॉ. दाडू जगताप तसेच राष्ट्रीय सेवा योजना विभागातील स्वयंसेवक-स्वयंसेविका यांनी उत्स्फूर्तपणे सहभाग घेतला. शेवटी डॉ. महेश कुलकर्णी यांनी उपस्थितांचे आभार मानले.

शेतकऱ्यांसाठी मोठी बातमी, महाडीबीटी पोर्टलवर कृषी यांत्रिकीकरण योजनेतील लाभार्थ्यांची यादी जाहीर व अर्ज सुविधा उपलब्ध

रायगड जिल्हा उत्तर उपसंपादक/मंगेश यादव:महाराष्ट्र शासनाच्या कृषी विभागामार्फत राबविण्यात येणाऱ्या कृषी यांत्रिकीकरण योजनेसाठी २०२५२६ या वर्षी अर्ज केलेल्या शेतकऱ्यांची लॉटरी पद्धतीने निवड यादी जाहीर करण्यात आली आहे.झ यंत्र्यांची निवड झाली आहे, त्यांनी आता आवश्यक कागदपत्रे लवकरात लवकर अपलोड करावीत. पुढील ७ दिवसांच्या आत प्रक्रिया पूर्ण न केल्यास अनुदानाचा लाभ मिळणार नाही.झ यादी कशी पाहाल.mahadbt.maharashtra.gov.in या अधिकृत पोर्टलवर लॉगिन करा. निवडा. युजरनेम आणि पासवर्ड टाकून लॉगिन करा. विभागात कृषी यांत्रिकीकरण योजना निवडा. तपासा. निवड झाल्यास “” दर्शवले

जाईल.झआवश्यक कागदपत्रे : झ१. ७/१२ उताराझ२. शेतजमिनीचा होल्डिंग प्रमाणपत्रझ३. कोटेशन (यंत्रासाठी)झ४. टेस्ट रिपोर्ट (लागू असल्यास)झ५. वाहनाचा बुक (जर ट्रॅक्टरसारखी यंत्रे असतील तर)झ६. आधार कार्ड व बँक पासबुकची झेरोक्सझअपलोड करताना कागदपत्रे स्पष्ट, वाचनीय आणि योग्य स्वरूपात असावीत. एकदा निवड झाली तरी अंतिम मंजूरीपूर्वी सर्व कागदपत्रांची पडताळणी होते. वेळेत प्रक्रिया पूर्ण न केल्यास निवड रद्द होऊ शकते. मदतीसाठी तालुका कृषी अधिकारी किंवा जवळील केंद्राशी संपर्क साधावा.झजगन्नाथ कंठाळे..... सहाय्यक कृषी अधिकारी.

तालुका कृषि अधिकारी कार्यालय

सर्व शेतकरी बांधवांना जाहीर आव्हान

सर्व शेतकरी बांधवांना जाहीर आव्हान करण्यात येत आहे की, 7/12 वर जेवढे नांव आहेत,त्या सर्व शेतकरी बांधवांनी गावातील तसेच नजीकच्या सी.एस.सी केंद्र वर संपर्क करून **फार्मर आय.डी.** तयार करून घ्यावी.

फार्मर आय.डी. का बनवावी

ज्याप्रमाणे सर्व सामान्य व्यक्तीची ओळख म्हणजे आधारकार्ड आहे. त्याचप्रमाणे **शेतकरी असल्याची ओळख** म्हणजे **फार्मर आय.डी.** राहणार आहे. त्यामुळे 7/12 शी संबंधित सर्व लाभार्हिता फार्मर आय.डी. अत्यावश्यक होणार आहे.

फार्मर आय.डी. न बनविल्यास

- पिंपूष कितान अंतर्गत लाभ बंद होईल.
- नवी शेतकरी अंतर्गत लाभ मिळणार नाही.
- पिक विमा विचारार नाही.
- पिक कर्ज मिळणार नाही.
- धान खरेदी तथा बीवस घाबून जाईल.
- कृषि विषयक सर्व योजना करता आवश्यक.
- नैसर्गिक आपत्ती पिक नुकसान मिळणार नाही.
- जमीन खरेदी विक्री करता येणार नाही.
- कर्ज माफी लाभ घेत येणार नाही. इ.

आवश्यक कागदपत्रे

आधारकार्ड, सर्व 7/12 किंवा नमुना B अ, आधारकार्ड बलन असलेला मोबाईल (ओटिपी करता)

शेतकरी ओळखपत्र


अद्यापकाटे अनेक लाभार्हिता फार्मर आय.डी. लागविला जाईल तेव्हा शेतकरी बांधवांचे कोणतेही नुकसान होत नये म्हणून आजच फार्मर आय.डी. बनवून घ्यावी. हि विनंती.

अधिक माहिती करिता आपले गावाचे सहाय्यक कृषि अधिकारी, उप कृषि अधिकारी, तालुका कृषि अधिकारी यापैकी संपर्क साधावा.

इंग्लिशवरील अफाट प्रभुत्वाने पेझारीचे प्राचार्य मारोती भगत यांचा जगात गाजतोय डंका : आशिया खंडातून इंग्लिश टीचर या इंग्रजी विषयाच्या जागतिक स्पर्धेत पटकाविला प्रथम क्रमांक

विशेष प्रतिनिधी.(धम्मशील सावंत)रायगड जिल्ह्यातील पेझारी येथील को.ए.सो लक्ष्मीझशालिनी महिला महाविद्यालयाचे माजी प्राचार्य मारोती भगत यांनी स्पेनमधील तेज इंग्लिश अकॅडमी या संस्थेने घेतलेल्या इंग्लिश टीचर याङ्गइंग्रजी विषयाच्या जागतिकझस्पर्धेत दैदिप्यमान यश संपादन केलेय. जागतिक स्पर्धेत प्राचार्य भगत यांनी जगात प्रथम क्रमांक पटकविण्याची प्रेरक व अभिमानास्पद कामगिरी केलीय. ग्रामीण भागात राहून आशिया खंडात संपूर्ण भारत देशाचे प्रतिनिधित्व करणाऱ्या प्राचार्य भगत यांच्या या कामगिरीने रायगड सह भारत देशाच्या नावलौकीकत भर पडली

आहे. इंग्लिशवरील अफाट प्रभुत्वाने, असखलीत इंग्रजी संभाषण कौशल्याने प्राचार्य मारोतीझ



भगत यांचा जगात डंका गाजतोय. झस्पेनमधील तेज इंग्लिशझअकॅडमी

ही संस्थाङ्गदर आठवड्याला विविधङ्गजागतिक ऑनलाईन स्पर्धांचेङ्गआयोजन करते. गेल्या ११

याङ्गस्पर्धांमध्ये प्राचार्य भगत यांनी सहभाग नोंदवूनझ७६७९ गुण प्राप्त करून त्यांनी प्रथम क्रमांकाचाङ्गमानकरी होण्याचा बहुमान प्राप्त केलाय. प्राचार्य भगत यांचा मूळ इंग्रजी विषय नाही. त्यांनी सेवाङ्गनिवृत्तीनंतर इंग्रजी विषयाचा व्यासंग वाढवत इंग्रजीङ्गविषयाच्या स्पर्धेत सहभाग घेतला आहे. भगत यांनी आपलाङ्गइंग्रजी विषयाचा व्यासंग जागतिक पातळीवर सिद्ध केलाय.अत्याधुनिक तंत्रज्ञानात मोबाईलचा वापर विकसित होताना

पालकांनी केवळ विद्यार्थ्यांच्या अभ्यासासाठी,ज्ञान वृद्धीसाठीच मोबाइलचा वापर करावा,तर इतर कामासाठी मोबाईल वापर टाळावा, असा सल्ला भगत यांनी दिला. विद्यार्थ्यांना इंग्लिश वर प्रभूत्व मिळावे यासाठी आपण इंग्लिशचे मोफत क्लासेस घेत असल्याची माहिती प्राचार्य भगत यांनी यावेळी दिली. मुलांनी आपल्या मोबाइल चा वापर अभ्यास क्रमासाठी द्यावा. मुलांनी निरनिराळे गेम पाहिले की ते व्हायपर होतात, त्यांचा बुद्ध्यांक हळूहळू कमी होतो. असे भगत म्हणाले. झइंग्रजीची कोणतीही मनात भीती न बाळगता इंग्लिशचा व्यासंग वाढवून इंग्रजी बोलणाऱ्या लोकांच्या सानिध्यात राहून इंग्रजीत बोलण्याचा प्रयत्न केला तर लवकर इंग्लिश शिकता येते असा सल्ला प्राचार्य भगत यांनी दिलाय.

आदिवासी समाजातून वकील झालेले रमेश पवार हे समस्त तरुणांसाठी आयडॉल- डॉ. संजय सोनावणे यांचे गौरवोद्गार, आदिवासी समाजातून वकील झाल्याबद्दल लोकशक्ती संजीवनी प्रतिष्ठाण तर्फे डॉ. संजय सोनावणेंनी ऍड: रमेश पवारांचा केला सत्कार



सुधागड (धम्मशील सावंत) वाडीतील रहिवासी आणि पदवी मिळवली आहे. अविरत खडतर परिस्थितीवर मात करीत सुधागड तालुक्यातील जांभुळपाडा आदिवासी समाजाचे नेते रमेश परिश्रम, जिद्द, चिकाटीच्या आदिवासी समाजातून चांगल्या हद्दीतील घोडपापड आदिवासी पवार यांनी नुकतीच कायद्याची जोरावर रमेश पवार वकील झाले. गुणांनी कायद्याची पदवी मिळवून

वकील झालेले रमेश पवार हे समस्त तरुणांसाठी आयडॉल असल्याचे गौरवोद्गार लोकशक्ती संजीवनी प्रतिष्ठान चे राज्य अध्यक्ष, नामवंत उद्योजक, तथा ज्येष्ठ समाजसेवक डॉ.संजय सोनावणे यांनी काढले. यावेळी डॉ. संजय सोनावणेझ्यांनी ऍड: रमेश पवार यांचे कौतुक करीत शाबासकी देत पाठ थोपटली. तर सत्कार प्रसंगी बक्षीस व पहिल्या कामाचा मोबदला म्हणून एक धनादेश देखील यावेळी सुपूर्द केला. तसेच कायम अन्यायाविरुद्ध व शोषित पीडित वंचित घटकाच्या न्याय हक्कासाठी लढण्याचे मार्गदर्शन देखील केले. डॉ. आदिवासी बहूजन समाजात लोकशिक्षणाची चळवळ गतिमान करा, रोजगारासाठी होणारे आदिवासी कातकरी बांधवांचे स्थलांतर थांबवण्यासाठी प्रयत्न करा, गायरान जमिनी तसेच कूळकायदा व इतर जमिनी विषयी प्रकरणांमध्ये लक्ष द्यावे. याशिवाय गोरगरीब आदिवासी वंचित नागरिकांच्या न्याय हक्कासाठी लढा द्या असे डॉ सोनावणे यांनी सांगितले. समाजातील उपेक्षित वंचित घटकांवर होणाऱ्या अन्याय अत्याचाराला कायद्याने वाचा फोडा, रायगड सह कोकणात शेतकरी, कामगार व महिला वर्गाचे अनेक प्रश्न व समस्या आहेत, त्या सोडविण्यासाठी पुढाकार घ्या,

माझे आपणास कायम सहकार्य व पाठिंबा असेल, आदिवासी बांधवांच्या समस्या मार्गी लावण्यासाठी कायद्याच्या चौकटीत राहून काम करा असा मार्गदर्शक सल्ला डॉ. सोनावणे यांनी दिला. रमेश पवार यांनी कायद्याची पदवी घेतल्याने आदिवासी समाजाबरोबर च बहुजन समाजातील तरुणांपुढे एक प्रेरणा आदर्श उभा राहिला आहे. डॉ.आदिवासी समाजातील होतकरू तरुण एल एल बी परीक्षा उत्तीर्ण झाल्याबद्दल त्यांचा विविध क्षेत्रातील मान्यवरांकडून , सामाजिक संस्था संघटना यांच्याकडून सत्कार होत आहे.

भारतीय स्टेट बँक सेवानिवृत्त शिवाजी बाबुराव कदम यांचा सेवानिवृत्त सोहळा संपन्न

रायगड जिल्हा उत्तर उपसंपादक/मंगेश यादव: पाली भारतीय स्टेट बँकेत शिवाजी बाबुराव कदम हे कार्यरत होते. त्यांनी त्यांच्या सेवेत भिवंडी, खोपोली, शायरिंग, पेडली, नागोठणे, पाली अशा विविध शाखांमध्ये तागायत, यशस्वी व निस्वार्थीपणे सेवा केली. दिनांक ३०/६/२५ रोजी छत्रपती शिवाजी महाराजांच्या पावन भूमीत व श्री बल्लाळेश्वर पवित्र भूमी सेवानिवृत्त झाले. भारतीय स्टेट बँक शाखा पाली यांच्या वतीने पाली शाखा येथे शाखा अधिकारी

व कर्मचाऱ्यांच्या वतीने त्यांनी १८ वर्ष मनापासून ग्राहकांची सेवा केली तसेच कर्मचारी वर्गाबरोबर आपुलकीचे संबंध जपले. खेळीमेळीचे वातावरणात काम केलं त्यांची पोचपावती म्हणून पाली शाखा अधिकारी व कर्मचाऱ्यांनी यांच्या उपस्थितीत पत्नी सोबत फुल गुच्छ व श्री बल्लाळेश्वराचे तसबीर देऊन त्यांचे स्वागत केले व पुढील दीर्घायुष्यासाठी शुभेच्छा देण्यात आल्या. अशाप्रकारे निरोप समारंभाचा कार्यक्रम आनंदात संपन्न झाला.



लोकरंग

१ साप्ताहिक संवाद

सबसे पहले लाईफ इन्शुरन्स जनजागरण मोहीम इ.२०४७ पर्यंत सर्वांसाठी विमा हे केंद्र सरकारचे उद्दिष्ट आहे.त्याच अनुषंगाने म्युचुअल फंड उद्योगाची संघटना अँफीने राबविलेल्या म्युचुअल फंड सही है या मोहिमेच्या धर्तीवर आयुर्विमा क्षेत्राची प्रातिनिधिक संघटना लाईफ इन्शुरन्स कौन्सिलच्या विमा जागरूकता समितीने सबसे पहले जीवन विमा या घोषवाक्यासह विम्या संदर्भात जनजागरण मोहीम सुरु केली आहे. याच निमित्ताने विमा जागरूकता समितीचे अध्यक्ष कमलेश राय यांच्याशी आजचा साप्ताहिक संवाद. इ.१सर्वसामान्यांना आर्थिक आधार देणाऱ्या विम्याबद्दलची सद्यस्थिती नेमकी काय आहे?इ.१मागे




कोरोनाची साथ आली होती त्या काळात जनमानसात विम्याबद्दल सर्वसामान्यांना प्रचंड आस्था निर्माण झाली होती. मात्र मागील काही वर्षांपासून विम्याच्या प्रसाराला उतरती कळा लागली आहे. कंपन्यांनी गोळा केलेल्या एकूण प्रिमिअम ची रक्कम हि आर्थिक वर्ष २०२४-२५ मध्ये देशाच्या सकल राष्ट्रीय उत्पादन अर्थात जीडीपी च्या तुलनेत ३.२ टक्के आहे. देशातील विम्याच्या सखोलतेचे हे मापन आधीच्या वर्षांपेक्षा कोरोना काळात थोडे वाढले इतकेच. इ.२ सबसे पहले लाईफ इन्शुरन्स हि जनजागरण मोहीम नेमकी काय आहे?इ.१विविध प्रकारच्या जीवनरक्षक विम्याबद्दल जनमानसात मोठ्या प्रमाणात जागृती व्हावी

यासाठीच देशातील आयुर्विमा क्षेत्रातील कंपन्यांनी एकत्रितपणे पावले टाकत आगामी ३ वर्षात जनजागरणाच्या मोहिमेवर ४५० कोटी रुपये खर्चाच्या नियोजनाची घोषणा केली आहे. याच अनुषंगाने आयुर्विमा क्षेत्राची प्रातिनिधिक संघटना लाईफ इन्शुरन्स कौन्सिलच्या विमा जागरूकता समितीने सबसे पहले जीवन विमा या घोषवाक्यासह हि मोहीम सुरु केली आहे. या मोहिमेसाठी सर्व आयुर्विमा कंपन्यांचे त्यांच्या प्रिमिअम उत्पन्नाच्या आधारावर योगदान असेल. सामान्य कंपन्यांपैकी अलीकडेच अच्छा किया इन्शुरन्स लिया असा संदेश देणारी प्रसार मोहीम सुरु केली आहे. इ.३ आयुर्विमा जनजागृती हि शालेय अभ्यासक्रमात समाविष्ट केली जाणार आहे का?इ.३जीवनरक्षक कवच असलेला आयुर्विमा हा प्रत्येकाला आवश्यक आहे. आयुर्विमाच्या माध्यमातून पॉलिसीधारक स्वतःसाठी तसेच त्याचे काही बरेवाईट झाल्यास त्याच्या पश्चात टायच्या कुटुंबासाठी आर्थिक तरतूद करतो. त्यामुळे आयुर्विमाची माहिती शालेय वयापासून मिळणे आवश्यक आहे. त्यामुळे शालेय अभ्यासक्रमातून आयुर्विमा विषय शिकवला जावा यासाठी लाईफ इन्शुरन्स कौन्सिल प्रयत्न करणार आहे.इ.२ नोंद इ.१एक्ससरो टाइल्सचे वार्षिक ऊर्जा खर्चात अंदाजे ₹५.६७ कोटी बचतीचे लक्ष्यइ.३एक्ससरो टाइल्स लिमिटेड भारतातील आघाडीच्या विट्रीफाइड आणि ग्लेड टाइल्स उत्पादकांपैकी- एक असलेल्या कंपनीने गुजरातमधील इडर येथील गोरोल येथे ५ मेगावॉट डीसी सौर ऊर्जा प्रकल्पाची स्थापना करण्याची अभिमानाने घोषणा केली आहे. हा उपक्रम शाश्वतता, कार्यक्षमता आणि जबाबदार उत्पादनासाठी एक्ससरोच्या वचनबद्धतेला बळकटी देतो.२५ वर्षे आणि ४ महिन्यांसाठी भाडेतत्त्वावर घेतलेल्या जमिनीवर उभारलेला हा सौर प्रकल्प गुजरातमधील तळोड येथील कंपनीच्या उत्पादन युनिटसाठी कॅप्टिव्ह वापरासाठी समर्पित आहे. हा प्लांट सध्या दरवर्षी सुमारे २१ दशलक्ष वीज युनिट वापरतो. सौर ऊर्जा आता ऑपरेशन्सला पूरक असल्याने, कंपनीला दरवर्षी अंदाजे ₹५.६७ कोटी बचतीची अपेक्षा आहे, ज्यामुळे युनिटमधील ऊर्जा खर्चात ३०% कपात होईल.इ.३सौर प्रकल्प हा आमच्या व्यवसाय ऑपरेशन्सना जागतिक शाश्वतता उद्दिष्टांशी जोडण्यासाठी एक मोठे पाऊल आहे. हे केवळ आमची खर्च-कार्यक्षमता मजबूत करत नाही तर स्वच्छ ऊर्जा आणि पर्यावरणीय जबाबदारीप्रती आमची वचनबद्धता देखील दर्शवते,“ असे एक्ससरो टाइल्स लिमिटेडचे व्यवस्थापकीय संचालक श्री. मुकेशकुमार बी. पटेल म्हणाले.२००८ मध्ये स्थापित आणि गुजरातमधील अहमदाबाद येथे मुख्यालय असलेले एक्ससरो टाइल्स लिमिटेड हे भारतीय सिरेमिक आणि विट्रीफाइड टाइल्स उद्योगात एक सुस्थापित नाव आहे.एक्ससरो टाइल्स तालोद (साबरकांठा जिल्हा, गुजरात) आणि पाड्रा (वडोदरा जिल्हा, गुजरात) येथे स्थित दोन अत्याधुनिक उत्पादन सुविधा चालवते.एकत्रितपणे, या प्लांटची एकत्रित स्थापित क्षमता १,३२,००,००० चौरस मीटर प्रतिवर्ष आहे. इ.३इ.३चला पर्यटनाला इ.३चार भिंतीइ.३सातारा शहराच्या मध्यभागी, अजिंक्यतारा किल्ल्याच्या

पायथ्याशी, चारभिंती हे एक भव्य स्मारक उभे आहे. हे स्मारक केवळ एक पर्यटनस्थळ नाही तर, मराठा साम्राज्याचा आणि स्वातंत्र्यलढ्याचा इतिहास जपणारे एक ऐतिहासिक वारसा आहे.छत्रपती प्रतापसिंह महाराजांनी १८३० मध्ये बांधलेली चारभिंती, मराठा राजघराण्यातील स्त्रियांना विजया दशमीच्या मिरवणुकीचे दर्शन घेण्यासाठी बांधण्यात आली होती. या ठिकाणाला नजर म्हाल म्हणूनही ओळखले जात होते.१८५७ च्या स्वातंत्र्यलढ्यात हुतात्मा झालेल्या वीरांच्या स्मृतिप्रीत्यर्थ या स्मारकाची उभारणी १८५८ मध्ये करण्यात आली. चारही बाजूंनी भिंती आणि मधोमध एक स्तंभ असलेले हे स्मारक, हुतात्म्यांच्या बलिदानाचे प्रतीक आहे.राणी लक्ष्मीबाई, तात्या टोपे, रंगो बापूजी गुप्ते यांसारख्या वीरांच्या आठवणींना



चारभिंतीत जतन करण्यात आले आहे.इंग्रजांविरुद्धच्या पहिल्या स्वातंत्र्य संग्रामाच्या १०० व्या वर्षपूर्तीला, २००१ मध्ये चारभिंतीचे नूतनीकरण करण्यात आले. आज, हे स्मारक सातारा शहराचे एक लोकप्रिय पर्यटनस्थळ बनले आहे. अजिंक्यतारा किल्ल्याला भेट देणाऱ्या पर्यटक हे स्मारक नक्कीच पाहतात.चारभिंती केवळ पर्यटकांसाठीच नाही तर, सातारा आणि आसपासच्या तरुणांसाठीही एक विशेष आकर्षण आहे. अनेक लोक येथे रोज फिरायला येतात आणि या ऐतिहासिक वास्तूचा आनंद घेतात.



संकलन संयोजन
सुबोध रणशेवरे
संपर्क -९८३३१४६३५६
इमेल -
subodh.ranshevre
@rediffmail.com

आईच्या द्वितीय स्मरणा प्रित्यर्थ शैक्षणिक साहित्य वाटप व भजनसेवा करून केले साजरे

विशेष प्रतिनिधी
नंदकुमार चांदोरकर

तळा तालुक्यातील शेनाटे गावातील सुनील जाधव या पुत्राने आई कै.शेवंतीबाई लक्ष्मण जाधव हिच्या द्वितीय पुण्यस्मरण

प्रित्यर्थ “आई थोर तुझे उपकार“ या विषयावर मार्गदर्शन व आदिनाथ वारकरी सांप्रदाय किर्तन शेनाटे यांचा कार्यक्रम ठेऊन समाजाला एक वेगळा आदर्श घालून दिला आहे. लक्ष्मण जाधव, मुलगी अश्विनी तांदलेकर यांनी आयोजन केले होते शालेय साहित्य वाटप करून जन्मदाती आई व वडील यांच्याबद्दल प्रेम आदर असला पाहिजे. हे भावी पिढीला सांगण्याची गरज आहे हे आईच्या पूण्य स्मरणार्थ साहित्य वाटप करून शिक्षण साहित्या अभावी माझ्या ग्रामीण भागातील विद्यार्थी वंचीत राहिला नाही पाहिजे या उदात्त हेतूने सामाजिक जाण राखत प्रार्थमिक शाळा शेनाटेगाव व आदिवासीवाडी येथील शाळेत साहित्य वाटप केले या पुण्यस्मरण प्रित्यर्थ महाप्रसादाचे आयोजन केले होते यावेळी अनेक मान्यवर, सामाजिक राजकीय कौटुंबिक नातेवाईक आणि विद्यार्थी पालक शिक्षक, भजनी मंडळी ग्रामस्थ उपस्थित होते.



तळसर, वालोपे, कान्हे मराठी या केंद्रांची संयुक्त शिक्षण परिषद संपन्न

चिपळूण प्रतिनिधी
प्रदीप पवार

नवीन शैक्षणिक वर्षातील पहिली शिक्षण परिषद जिल्हा परिषद आदर्श शाळा कळंबस्ते येथे घेण्यात आली. प्रारंभी कळंबस्ते शाळेच्या शिक्षिका सुनिता हळदे यांनी केंद्रीय प्रमुख वैशाली जाधव, सर्व मुख्याध्यापक, उपस्थित शिक्षक व ऐश्वर्या रेडिज यांचे स्वागत केले. केंद्रीय प्रमुख वैशाली जाधव व कळंबस्ते शाळेच्या मुख्याध्यापिका स्नेहल शिंदे, डॉ.सुधा भारद्वाज यांच्या शुभहस्ते दीपप्रज्वलन करण्यात आले. यानंतर पिंपळी बुद्रुक शाळेच्या मुख्याध्यापिका सुविधा गांधी व त्यांच्या सहकाऱ्यांनी सुश्राव्य आवाजात प्रार्थना सादर केली. यानंतर सूक्ष्म शारीरिक हालचाली घेऊन मानसिक ताण कमी करून कामाची सुरुवात केली. गटकार्य करण्यासाठी उपस्थित शिक्षकांची इयत्तानिहाय आकर्षक पध्दतीने बैठक व्यवस्था करून गटांची निर्मिती करण्यात आली. माहे जुलै २०२५ च्या



कृती आराखड्यानुसार अध्ययन निष्पत्तीवर

व्यवस्थापन समिती पुनर्रचना - पुनर्गठण

आधारित मासिक नियोजन शिक्षण परिषदेत वर्गनिहाय तयार करण्यात आले. तयार केलेल्या नियोजनाचे गटनिहाय सादरीकरण करण्यात आले. दुसऱ्या सत्रात निपुण महाराष्ट्र अभियान अंतर्गत शिक्षण परिषदेतील मासिक नियोजन आणि पालकांनी मुलांच्या सोबत घरी करायच्या कृती आराखडा अंमलबजावणी व सुधारणात्मक बाबींवर / समस्यांवर चर्चा करून समस्या निराकरण करण्यावर भर देणे याविषयी केंद्रीय प्रमुख वैशाली जाधव यांनी माहिती दिली. शाळा


त्याचप्रमाणे शाळांवरील विविध समित्यांचे एकत्रीकरण करण्याबाबत शासन निर्णयाचे वाचन करून त्या संदर्भात माहिती देण्यात आली. मुग्धा चिपळूणकर यांनी शिष्यवृत्ती परीक्षेतील आपल्या यशस्वी विद्यार्थ्यांचे गमक सांगून क्लृप्त्याबाबत मार्गदर्शन केले. सीआरजी सदस्यांची रचना, भूमिका व जबाबदारी याविषयी ग्यान प्रकाश फाउंडेशन प्रतिनिधींनी विजय माने यांनी माहिती दिली. प्रशासकीय कामकाजाबाबत केंद्रीय प्रमुख वैशाली जाधव यांनी आढावा घेतला. या शिक्षण परिषदेसाठी चिपळूण गटशिक्षणाधिकारी प्रमोदकुमार शेंडगे, चिपळूण नंबर २ प्रभागाचे विस्तार अधिकारी रमाकांत पवार, वालोपे केंद्राचे केंद्रीय प्रमुख सुर्वे उपस्थित होते. कळंबस्ते शाळेतील उपशिक्षिका मुग्धा चिपळूणकर यांनी आभार मानले.

श्रीवर्धन – बोर्ली नालासोपारा रातराणी सुरु करा..रायगड मी मराठी प्रतिष्ठानची मागणी

द. रा. जि. उप संपादक:
संतोष उद्धरकर.

म्हसळा येथे येणे जाणे असल्याने नालासोपारा मधून श्रीवर्धन कडे येणाऱ्या तिन बस आहेत, आणि त्या श्रीवर्धन मधून ठराविक वेळेला

व्यवस्थापक यांना लेखी निवेदन देऊन मागणी करण्यात आली. तसेच श्री रविप्रभा मित्र संस्थेकडे देखील या संदर्भात चर्चा करून आपण या साठी



११.३० वा रातराणी एस टी बस सेवा सुरु करण्यासाठी रायगड मी मराठी प्रतिष्ठानचे सचिव प्रफुल्ल तटकरे यांनी श्रीवर्धन आगार व्यवस्थापक यांची भेट घेऊन निवेदन देऊन मागणी करण्यात आली. सविस्तर वृत्त असे कि, म्हसळा, श्रीवर्धन, बोर्ली या विभागातील असंख्य चाकरमनी नालासोपारा, वसई, विरार या ठिकाणी वास्तव्यास असल्याने अनेक वेळेला या लोकांचे श्रीवर्धन,

सोडण्यात येतात, दिवसभराचे कामकाज असल्याने या बसने जाणे शक्य होत नाही, आणि खाजगी वाहन म्हटले कि जादा पैसे द्यावे लागत असल्याने रात्री ११.३० वा श्रीवर्धन - बोर्ली मार्गे नालासोपारा रातराणी एस टी बस सेवा सुरु करावी, जेणेकरून वेळेवर घरी जाणे शक्य होईल, प्रवाशांची व स्थानिकांची वाढती मागणी लक्षात घेऊन या संदर्भात श्रीवर्धन एस टी आगार

प्रयत्न करावे अशी अध्यक्ष यांना विनंती देखील करण्यात आली. चालक आणि वाहन उपलब्ध नसल्याने जादा गाडी सुरु करणे शक्य होत नाही, पुढील सण व प्रवाशांची मागणी लक्षात घेता लवकरात लवकर ही गाडी सुरु करण्याचा प्रयत्न करतो. मेहबुब मणियार. व्यवस्थापकश्रीवर्धन आगार.

शिवसेना (उ.बा.ठा.) पक्षाच्या वर्धापन दिनानिमित्त गरजू विद्यार्थ्यांना शालेययोगी वस्तू वाटप



विशेष प्रतिनिधी :
नंदकुमार चांदोरकर

दि.३०/०६/२०२५ रोजी शिवसेना (उ.बा.ठा.) पक्षाच्या ५९ व्या वर्धापन दिनाचे औचित्य साधून श्रीवर्धन तालुक्यातील रायगड जिल्हा परिषद शाळांमध्ये मे घ र रे , गु ळ थ रे , बा प व ळी , हु ने र व रे ळी , भो स् ते , वे ळा स , वा ळ व ट ी , पु नी र , चि ख ल प ,

शिवसेना, नागरोली, वाकलघर, ह्या शाळांमध्ये शिकणाऱ्या विद्यार्थ्यां - विद्यार्थिनींना श्रीवर्धन तालुक्यातील शिवसेनिकांकडून शैक्षणिक साहित्य वाटप करण्यात आले. इत्या प्रसंगी नवी मुंबई वाशी युवासेना उपअधिकारी महेश सुर्वे, यांच्या समवेत संजय कोमनाक, गजानन कदम, प्रसाद बारे, राकेश खराडे व शिवसैनिकांनी पदाधिकारी उपस्थित होते.